

आइआइएम रायपुर तीन महीने के भीतर हो जाएगा नो पॉलीथिन जोन

बिहान की महिलाओं को मैनेजमेंट के छात्र देंगे ट्रेनिंग निदेशक ने दिया आदेश

**दीपक अवस्थी
रायपुर। नईदुनिया**

भारतीय प्रबंधन संस्थान (आइआइएम) में नो पॉलीथिन जोन की कवायद शुरू कर दी गई है। निदेशक डॉ. भरत भास्कर के निर्देशानुसार परिसर में किसी भी प्रकार की पॉलीथिन का उपयोग नहीं किया जाएगा। इसके लिए प्रबंधन ने पूरी तरह की कसावट शुरू कर दी है। साथ ही मैनेजमेंट की पढ़ाई कर रहे छात्र बिहान महिला समूह को प्रशिक्षण देगा, ताकि पॉलीथिन से पर्यावरण को हो रहे नुकसान के प्रति जागरूकता आए। उक्त प्रशिक्षण में महिलाओं को कागज से बैग तैयार करने का प्रशिक्षण दिया जाएगा। साथ ही पलाश और बरगद के पत्तों के भी बैग बनाने की तैयारी की जा रही है।

रोजगार बनेगा माध्यम

परिसर में तैयार किए जाने वाले बैग आसपास की महिलाओं के लिए रोजगार का भी माध्यम बनेगा। इसके लिए अलग से संस्थान में मद देने की तैयारी की भी जा रही है।

20 दिन का दिया जाएगा प्रशिक्षण

संस्थान के निदेशक डॉ. भास्कर ने बताया कि 20 दिन के प्रशिक्षण की रूपरेखा तैयार की गई है। इसमें आसपास की महिलाओं को प्रशिक्षण दिया जाएगा, ताकि परिसर

स्थित सभी दुकानों में कागज और कपड़े के बैग इस्तेमाल किए जाएं और पर्यावरण को हो रही क्षति को रोका जा सके। इसके साथ ही संस्थान की ओर से समाज में बेहतर संदेश जाए।



आइआइएम। ● फाइल फोटो

हाल ही में हेलमेट को किया अनिवार्य

संस्थान में किसी भी व्यक्ति को बिना हेलमेट के प्रवेश नहीं दिया जाता। निदेशक ने आदेश जारी किया है कि किसी भी व्यक्ति को बिना हेलमेट

के प्रवेश न दें। निगरानी के लिए सीसीटीवी कैमरा भी लगाया गया है। सीसीटीवी का इस्तेमाल पॉलीथिन की जांच के लिए भी किया जाएगा।